



KURĊIFISS BLA JDEJN

Fuq l-iskrivanija għandi Kurċifiss żgħir tal-injam, imkisser, bla jdejn. Imma l-wiċċ huwa espressiv ħafna. Kont sibtu mormi l-Brazil. Dan il-Kurċifiss dejjem ifakkarni fil-ħafna nies li huma mkissrin. Ifakkarni wkoll f'dak li naħsbu aħna stess fuq



Kristu: ngħidu xi darba qisu mhux jagħmel il-parti tiegħu għalina.

Nassistu għal gwerer u persekuzzjoni u xi drabi azzjonijiet ta' individwi li jwegġgħu u f'moħħna jgħaddi dak il-ħsieb li Alla għandu jindaħal iktar biex jgħin lill-innoċenti li qed jingheleb mill-ħażin. Aħna l-bnedmin nirraġunaw ta' bnedmin li aħna.

IL-ĠIMGĦA 22 TAX-XAHAR SE JKOLLNA L-PURĊISSJONI TAD-DULURI. U mbagħad f'it jiem wara niġu għall-jum kbir tal-Ġimgħa l-Kbira.

Ma ninsewx, għeżiež qarreja, li l-Kurċifiss huwa dejjem bla jdejn, jekk aħna ma nsellfuhx idejna. Aħna lkoll iridu nagħmlu l-parti tagħna. Mas-seba' duluri ta' ommna Marija, ma ninsewx id-duluri tal-ommijiet ta' żmienna.

Fid-diqa tal-Ġimgħa l-Kbira niftakru fit-tmiem tal-ġrajja: il-Qawmien ta' Kristu, li jrid il-qawmien tagħna miegħu. Hu għalhekk li n-Nisrani jittama dejjem.

L-Arċipriet Jimmy Xerri

Avviżi:

EŻERĊIZZI GĦALL-ADOLEXXENTI U Ż-ŻGĦAŻAĦ: minn nhar it-Tnejn 18 sal-Ġimgħa 22 ta' Marzu, fit-8:00pm fiċ-Ċentru Parrokkjali. Jistgħu jattendu dawk l-istudenti minn form 2 'il fuq. Imexxi dawn l-eżerċizzi d-djaku Franklin Micallef.

PELLEGRINAĠĠ GĦAL TA' PINU: organizzat mill-NTYC għall-istudenti, il-familji u l-ħbieb tagħhom nhar it-Tlieta 19 ta' Marzu. Nitilqu bil-mixi mill-pjazza tan-Nadur fis-7:00am. Ikun hemm trasport provdut lura minn Ta' Pinu.

LAQGHA TA' TALB FUQ L-ISPIRITUALITÀ TA' DUN MIKIEL ATTARD: nhar l-Erbgħa 20 ta' Marzu, fil-knisja Bażilika tan-Nadur. Il-laqgħa se titmexxa mill-Kan. D. Reuben Micallef u fiha l-Kan. Mikiel Borg ser ikellimna fuq l-esperjenza u l-konozzenza tiegħu ta' Dun Mikiel. Tibda fis-5:45pm. Kulhadd huwa mistieden. Din tkun imxandra wkoll diretta fuq *Mnarjalive*.

L-GĦAQDA DUN FRANĠISK GRIMA tavża li:

- nhar il-Ħamis 21 ta' Marzu ser iżżur il-Mużew Marittimu u l-Mużew tal-Arti fin-Nadur. Niltaqgħu fid-9:30am ħdejn iċ-Ċentru.
- L-Ikla tal-Għid se ssir nhar il-Ħamis 4 t'April, fir-restorant Smuggler's Cave, Marsalforn. Tluq minn ħdejn iċ-Ċentru fil-11:30am. Min hu interessat ikellem lil Maria Natoli fuq 99882797 jew lil Ġuża Sammut fuq 99228906

IL-KUNSILL LOKALI: javża li kull residenza tista' tiġbor pakkett boroż organiċi mill-uffiċċju tal-Kunsill fil-ħinijiet tal-ftuħ, billi tintwera l-ID card.

Infakkrukomm fil-produzzjoni għal żmien il-Ġimgħa Mqaddsa **KUNTRASTI** mtellgħa mill-Kunsill Lokali b'kollaborazzjoni mal-Parroċċa nhar l-Add il-Palm, 24 ta' Marzu, fit-8:00pm, fil-knisja Bażilika. Din se tkun b'risq il-Fondazzjoni Arka.

Fin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm

Mit-Tnejn sas-Sibt: 5:30am; 6:15am; 7:00am; 7:45am; 9:00am; 5:00pm; 6:30pm

KNISJA TAL-QALB TA' ĠESÙ: matul il-ġimgħa: 11.00am **il-Ħadd:** 7.00am

KAPPELLA TAS-SORIJET: matul il-ġimgħa: 6.30am **il-Ħadd:** 6.15am; 10:15am
(bl-Ingliż)

KAPPELLA SANTA TEREZA TA' KALKUTTA: il-Ħadd: 7.30am